

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

॥ భూసూక్తం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజ మహాదేశికన్

***His Holiness śrīmad āṇḍavan of śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ భూసూక్తం ॥

॥ హరిః ఓం ॥ భూమి॑ర్భూ॒మ్నా ద్యౌర్వ॑రిణా॒ఽంతరి॑క్షం మహి॒త్వాః ఉ-  
ప॑స్థే॒తే దే॒వ్యది॑తే॒ఽగ్నిమ॑న్నా॒దమ॑న్నా॒ద్యాయా॑దధే॒ । ఆ॒యం॒గౌః పృ॑శ్ని-  
ర॒క్రమీ॑ ద॒సన॑న్మా॒తరం॑ పు॒నః॑ । పిత॑రం చ ప్ర॒యంధ్సు॑వః । త్రి॒గ్ం శ॒ద్ధామ॑ వి॒రాజ॑తి  
వా॒క్ప॒తంగా॑య శి॒శ్రియే॑ । ప్ర॒త్యస్య॑ వహ ద్యు॒భిః॑ । అస్య॑ ప్రా॒ణాదపా॑న॒త్యం-  
తశ్చ॑రతి రో॒చనా॑ । వ్యఖ్య॑ మహి॒షః సు॑వః । యత్వా॒ క్రుద్ధః॑ పరో॒ వప  
మ॑న్యునా యద॒వర్త్యా॑ । సుక॑ల్పమగ్నే తత్త॒వ పు॑నస్తో॒ వద్దీప॑యామసి । యత్తే  
మ॑న్యుపరో॒ప్తస్య॑ పృథి॒వీమను॑ దధ్వ॒సే । ఆది॑త్యా విశ్వే తద్దే॒వా వస॑వశ్చ స-  
మా॑భర॑న్ ।

మేది॑నీ దే॒వీ వసు॑ంధరా స్యాద్వసు॒ధా దే॒వీ వా॒సవీ॑ । బ్ర॒హ్మవ॑ర్చ॒సః పితృ॑ణాం  
శ్రో॒త్రం చక్షు॑ర్మ॒నః॑ । దే॒వీ హి॑రణ్యగర్భిణీ దే॒వీ ప్ర॒సూ॒వరీ॑ । ర॒సనే॑ స॒త్యా॑యనే  
సీ॒ద । స॒ముద్ర॑వ॒తీ సా॒విత్రి॑ హనో దే॒వీ మ॒హ్యగీ॑ । మ॒హోధ॑రణీ మ॒హో ధ్య-  
తి॒ష్ఠాః శృం॑గే శృం॑గే య॒జ్ఞే య॒జ్ఞే వి॒భీషి॑ణీ । ఇంద్ర॑పత్ని వ్యాపి॒నీ సు॑రసరి॒దిహా॑ ।  
వా॒యుమ॑తీ జలశ॒యనీ॑ శ్రియంధా రాజా స॒త్యంధో॑ పరిమేది॒నీ । శ్వోపరి॑ధ॒త్తం  
గా॒య ।

విష్ణుపత్నిం మహీం దేవీం మాధవీం మాధవప్రియాం | లక్ష్మీ ప్రయసఖీం  
దేవీం నమామ్యచ్యుత వల్లభాం |

ఓం ధనుర్ధరామై విద్మహే సర్వసిద్ధ్యై చ ధీమహి | తన్నో ధరా ప్రచో-  
దయాత్ | శృణ్వంతిశ్రోణామమృతస్య గోపాం | పుణ్యామస్యా ఉపశృణోమి-  
వాచం | మహీం దేవీం విష్ణుపత్నిమజూర్యాం | ప్రతీచీ మేనాగ్ం హవిషా య-  
జామః | త్రేధా విష్ణురురుగాయో విచక్రమే | మహీం దివం పృథివీమంతరిక్షం |  
తచ్ఛ్రోణైతి శ్రవ ఇచ్ఛమానా | పుణ్యగ్గ్ శ్లోకం యజమానాయ కృణ్వతీ ||

|| ఇతి భూసూక్తం సంపూర్ణం ||